




## आर्थिक वर्ष ०७५/०७६ को नीति, कार्यक्रम तथा बजेट



फालेलुड गाउँपालिका

थोकिलम्बा , पाँचथर

१ नं. प्रदेश, नेपाल

०७५/०३/२९

पेश गर्ने : हिमा अधिकारी

गाउँपालिका उपाध्यक्ष

यस सभाका सम्मानीत सभाध्यक्ष ज्यु  
गाउँसभाका सदस्य ज्युहरु  
अतिथिज्यु हरु  
गाउँपालिका स्थित विभिन्न कार्यालय तथा शाखाका कर्मचारी मित्रहरु

नेपाली जनताले लामो समय देखि परिवर्तनको निमित गरेको गौरवपूर्ण आन्दोलनहरु, जनयुद्ध, जनआन्दोलन, जनजाती एवं मध्येश आन्दोलनका कारण प्राप्त उपलब्धिको रूपमा नेपालको संविधान प्राप्त भइ गठन भएको संघीय लोकतान्त्रिक गणतन्त्रात्मक राज्यको तिन तहको सरकार मध्येको एक सरकारको रूपमा स्थापित यस फालेलुड गाउँपालिकाको तर्फबाट स्थानीय सरकार सञ्चालन ऐन २०७४ को दफा ७१ बमोजिम उपाध्यक्षको हैसियतले आगामी आर्थिक वर्षको नीति कार्यक्रम तथा बजेट प्रस्तुत गर्न पाउँदा गौरान्वित भएको छु ।

स्थानीय सरकारको सञ्चालनको लगभग एक वर्षको अभ्यास पछिको समयमा हामी यँहा उपस्थित भएका छौँ । आज सम्मको स्थानीय सरकार सञ्चालनको अभ्यास गर्दा जनप्रतिनिधिहरु, कर्मचारीहरु, राजनैतिक दलका प्रतिनिधिहरु, नागरिक समाजका प्रतिनिधिहरु, शिक्षकहरु, विधार्थीहरु, पत्रकारहरु र स्थानीय सर्वसाधारणले पन्याएको सहयोग प्रति सबैमा हृदय देखि नै धन्यवाद दिन चाहन्छु । आगामी दिनमा पनि गाउँपालिकाले गर्ने काममा यस्तै सहयोग, सुझाव, चासो , चिन्ता र खबरदारीको अपेक्षा गर्दछु ।

हालसम्मको हाम्रो कामको मुल्याङ्कन गर्ने जिम्मा त हामी नभई आम जनसमुदायकै हो । मुल्याङ्कन निरन्तर गरिरहनु भएको पनि होला । विभिन्न व्यक्तिहरूले भेटघाटका क्रममा गर्नुभएका कुराकानी , अन्य व्यक्तिहरूबीचको छलफल, अन्य पालिकाका प्रतिनिधिहरूले व्यक्त गर्नुभएको विचारका आधारमा समग्रमा एक वर्षको हाम्रो प्रयास राम्रो भएको पाइएको छ । यसले हामीलाई आगामी दिनमा थप नँया र राम्रो काम गर्न हौस्याएको छ ।

यती हुँदा हुँदै पनि अनुभव र परिपक्कताको कमी , समन्वय गर्ने समय र क्षमताको अभाव, तालिम र अभिमुखीकरणको अभाव जस्ता कुराहरूले यस वर्षको विकास योजना र कार्यक्रमका प्रतिफलहरूमा पूरै ढुक्क र सफल हुन नसकेको कुरालाई हामी स्वीकारदछौँ । कमजोरीहरूलाई तुरुन्त स्वीकार्ने हाम्रो सामूहिक अभ्यासले सुधारका उपायहरूको खोजी गर्न पनि घच्छच्याएको छ ।

सम्मानीत सभाध्यक्ष महोदय ,

अब म चालु आर्थिक वर्ष ०७४/०७५ को नीति तथा कार्यक्रमको समिक्षा गर्न चाहन्छु ।

(क) आर्थिक विकास :

- १) आर्थिक विकास तर्फ विभिन्न पर्यटकीय सङ्कहरुको विस्तृत आयोजना प्रतिवेदन तयार गरिएको छ र ट्रयाक खोल्ने कार्य भएको छ ।
- २) कृषि क्षेत्रलाई व्यवसायीक बनाउन आधुनिक कृषि प्रविधिको प्रयोग गरि कृषि उत्पादनमा बढ्दि ल्याउने कार्य भएको छ ।
- ३) दुग्ध उत्पादनको बढ्दिका लागि दुग्ध सहकारी मार्फत कार्यक्रम कार्यन्वयन गरिएको छ ।

(ख) सामाजिक विकास :

- १) शैक्षिक क्षेत्रको गुणस्तर बढ्दिका लागि विद्यालयको भौतिक पुर्वाधार निर्माण , मर्मत तथा सुधारका लागि कार्यहरु भएको छन् ।
- २) सुरक्षित प्रसुति गराउनका लागि स्वास्थ्य चौकीहरुमा कर्मचारी व्यवस्थापन , स्वास्थ्य चौकीहरुको बर्थिड सेन्टरको सुदृढिकरण गर्ने कार्य तथा उपकरण खरिद गर्ने कार्य भएका छन् । औषधि वितरण प्रणालीलाई व्यवस्थित र प्रभावकारी बनाइएको छ ।
- ३) एक घर एक धाराको नीति अनुरूप खानेपानी आयोजनाको मर्मत सम्भार , विस्तार तथा सुदृढिकरणका कार्यहरु भएका छन् ।
- ४) गाउँपालिका भित्र रहेको बौद्ध गुम्बाको संरक्षण गरिएको छ । गाउँपालिका भित्र रहेका आदिवासी जनजाती , दलित तथा खस आर्यको मौलिक संस्कृति प्रवर्द्धनका लागि समुदायलाई परम्परागत सामग्री खरिद गरि हस्तान्तरण गरिएको छ ।
- ५) ज्येष्ठ नागरिक सम्मान कार्यक्रम सञ्चालन गरिएको छ । महिला क्षमता विकास का लागि अनुशिक्षण कार्यक्रम , आय मुलक कार्यक्रमहरु सञ्चालन गरिएको छ ।
- ६) गाउँपालिका भित्रका प्रारम्भिक बालबिकास केन्द्रको उचित व्यवस्थापन गरिएको छ । विपन्न बालबालिकालाई पोशाक वितरण गर्ने कार्यक्रम गरिएको छ ।

### ग) पुर्वाधार विकास :

- १) एकीकृत बस्ति निर्माणका लागि निःशुल्क जग्गा प्राप्त गरि पहिलो चरणको कार्यक्रम सम्पन्न गरिएको छ ।
- २) सडकको पहुँच नपुगेको अधिकांस बस्तिहरुमा सडकको पहुँच पञ्चाइएको छ भने मुख्य सडकहरुको स्तरोन्नती भएका छन् ।
- ३) कृषि भुमीमा थप उत्पादन बृद्धि गर्ने लक्ष्य अनुरूप सिंचाइको क्षेत्रमा आवश्यक कार्यहरु भएका छन् ।
- ४) उज्यालो घर फालेलुडको भर भन्ने नारालाई मुर्त रूप दिन फालेलुड गाउँपालिका भित्रका सम्पुर्ण वार्डहरुमा केन्द्रिय विद्युत प्रशारणका लागि सर्वे गर्ने कार्य पुरा भएको छ । लघु जलविद्युत मा प्रयोगमा आएको काठे पोललाई विस्थापन गर्ने नीति अनुरूप काठे पोललाई फलामे पोलले विस्थापन गर्ने क्रम जारी छ ।

### घ) बाताबरण तथा विपद् व्यवस्थापन तर्फ :

- १) प्रकोप पिडित व्यक्तिका लागि राहत उपलब्ध गराइएको छ । एकीकृत वस्ती विकासको कार्य अघि बढाइएको छ
- २) बन, भु संरक्षण तथा जलाधार संरक्षणका कार्यक्रमहरुलाई प्राथमिकताका साथ कार्यान्वयन गरिएको छ ।

### ड) संस्थागत विकास तथा सेवा प्रवाह :

- १) गाउँपालिका भित्रका सम्पुर्ण वार्डहरुमा नागरिक बडापत्र स्थापना गरिएको छ । गाउँपालिकालाई क्रमिक रूपमा विद्युतिय माध्यममा लैजाने कार्यक्रम अघि सारिएको छ ।
- २) गाउँपालिका भित्रका सम्पुर्ण बडाहरुमा इन्टरनेट जडान गरिएको छ ।

सम्मानित सभाध्यक्ष महोदय ,

अब म फालेलुड गाउँपालिकालाई आर्थिक वर्ष ०७५।०७६ का लागि विभिन्न श्रोतहरु बाट प्राप्त कुल बजेट सिमा पेश गर्न चाहन्छु ।

आगामी आर्थिक वर्ष ०७५।०७६ को लागि संघीय सरकारबाट वित्तीय समानिकरण अनुदान अन्तर्गत रु. ८ करोड साठि लाख, सर्त अनुदान रकम रु. १२ करोड पचासि लाख, राजश्व वाँडफाँड अन्तर्गत रु ६ करोड ४५ लाख ७५ हजार रुपैया , प्रदेश सरकारबाट वित्तीय समानीकरण अनुदान रु. ३३ लाख २५ हजार , आन्तरिक राजश्व अनुमानित रु २४ लाख , र चालु आ.व. ०७४।०७५ को मौज्दात रकम रु १ करोड पचास लाख गरि आर्थिक वर्ष ०७५।०७६ का लागि फालेलुड गाउँपालिकाको लागि कुल बजेट सिमा २९ करोड ९८ लाख तय गरिएको छ ।

सम्मानीत सभाध्यक्ष ज्यु,

अब म फालेलुङ्ग गाउँपालिकाको सोच, लक्ष्य र उद्देश्य प्रस्तुत गर्न चाहन्छु ।

**सोच :** विकास निर्माण कार्यलाई बाताबरणमैत्री बनाउने, क्षेत्रगत सन्तुलन कार्यम गर्दै पर्यटकीय गाउँपालिका निर्माण गर्ने ।

**लक्ष्य :** आर्थिक, सामाजिक तथा भौतिक पुर्वाधारको पक्षमा ध्यान दिई आर्थिक विकासको आधार तय गर्ने ।

**उद्देश्य :** आमजनतालाई विकासका लाभ उपभोग गर्न सक्षम बनाई जनताको जीवनस्तरमा सुधार ल्याउने ।

अब म बार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा आधारहरु प्रस्तुत गर्न चाहन्छु ।

१) नेपालको संविधान ०७२ बमोजिम गाउँपालिकालाई प्राप्त अधिकारहरु,

२) स्थानीय सरकार सञ्चालन ऐन २०७४,

३) गाउँपालिकाले बहन गर्नुपर्ने अनिवार्य दायित्वका विषयहरु ,

४) गाउँपालिका स्तरका गौरवका आयोजनाहरूको वर्गीकरण ,

५) विभिन्न कोष खाताहरु ( मर्मत सम्भार , प्रकोप व्यवस्थापन , कर्मचारी कल्याणकारी , महिला तथा बालबालिका उद्धार ) को स्थापना ।

६) दिगो विकासका लक्ष्य लगायत राष्ट्रिय/अन्तराष्ट्रिय प्रतिवद्धताको कार्यान्वयन ।

७) शर्त अनुदान कार्यक्रमका लागि आवश्यक रकम ,

८) वडा कार्यालयलाई अनुदान वितरण गर्दा भौगोलिक विकटता, राजश्व संकलनको अवस्था , विकासको अवस्था, साविक वडा संख्या र जनसङ्ख्यालाई आधारको रूपमा लिइएको छ ।

सम्मानीत सभाध्यक्ष महोदय,

अब म फालेलुड गाउँपालिकाको क्षेत्रगत नीति तथा आधारहरु प्रस्तुत गर्न चाहन्छु ।

क) आर्थिक क्षेत्र :

- १) परम्परागत कृषि प्रणालीलाई अन्त्य गर्दै आधुनिक कृषि प्रणाली प्रवर्द्धनका लागि कृषक तथा कृषक समूहलाई आवश्यक तालिम , उपकरण तथा अनुदानको व्यवस्था गरिनेछ ।
- २) कृषि उपजको उत्पादन बढ़ाव गरि बजारीकरणको आवश्यक व्यवस्था गरिनेछ । एक घर एक करेसावारीको नीति लिई क्रमिक रूपमा कार्यक्रम कार्यान्वयन गरि फालेलुड गाउँपालिकालाई साग सब्जिमा आत्मनिर्भर बनाउन प्लाष्टिक टनेल भित्र सब्जि खेतिलाई प्रोत्साहित गर्न आवश्यक बजेट विनियोजन गरेकी छु ।
- ३) पशु सेवा व्यवस्थापनको क्षेत्रमा आवश्यक कार्यहरु गरिनेछ जस अनुसार पशु विमा, नश्ल सुधार , गोठ सुधार , रोग निदान , सम्भाव्यता अनुसारको पशु पालनका क्षेत्रमा विशेष प्राथमिकता दिइ तालिम, प्रविधि तथा अनुदान उपलब्ध गराउने व्यवस्था गरिनेछ । पशु उपजमा फालेलुड गाउँपालिकालाई आत्मनिर्भर बनाई पशु उपज निर्यात गर्ने अवस्था सम्म पुऱ्याइनेछ ।
- ४) पर्यटकीय गुरुयोजना तयारी गरि गुरुयोजना बमोजिम पर्यटकीय क्षेत्रको विकास गरिनेछ ।
- ५) पर्यटन प्रवर्द्धनका लागि गाउँपालिका भित्रका बन सम्पदा, भरना, पोखरी आदिको संरक्षण एवं प्रवर्द्धन गरिनेछ ।
- ६) कृषक तथा पशुपालकहरुलाई सहकारीमा आवद्ध गराई सहकारीताको माध्यमबाट कृषि तथा पशु उत्पादनमा बढ़ि गराउन बजेट व्यवस्था गरेको छु ।
- ७) तृतीया सातथुम्के थामचुली डवला भञ्ज्याड, लामपोखरी तिनसिमाना सन्दकपुर पर्यटकीय क्षेत्रको पर्यटकीय पदमार्ग निर्माणका लागि विस्तृत परियोजना प्रतिवेदन तयारी गर्न आवश्यक बजेट विनियोजन गरेकी छु ।
- ८) प्राडबुड भैंसे सुकेथाम मोटरबाटो निर्माणका लागि विस्तृत परियोजना प्रतिवेदन तयारीका लागि आवश्यक बजेट विनियोजन गरेकी छु ।
- ९) ओगेम्बा, दवाइपानी, छिरुवा, ठाडेनाम्ले, पापुन्देन थोक्पन सिदिन मोटरबाटो निर्माणका लागि आवश्यक बजेट विनियोजन गरेकी छु ।
- १०) पानावा, कालिका आ.वि., सल्लेरी मोटरबाटो निर्माणका लागि विस्तृत परियोजना प्रीतवेदन निर्माणका लागि आवश्यक बजेट विनियोजन गरेकी छु ।
- ११) मेमेड मिलन चोक गुरुडटार भैंसे सडकको विस्तृत परियोजना प्रतिवेदन तयारीका लागि आवश्यक बजेट विनियोजन गरेकी छु ।
- १२) गोरुवाले बतासे आकाशे अंशभञ्ज्याड नादाड चोक हेवाखोला जोरपोखरी सडक को विस्तृत परियोजना प्रतिवेदन तयारीका लागि आवश्यक बजेट विनियोजन गरेकी छु ।

## ख) सामाजिक विकास :

- १) शैक्षिक क्षेत्रको गुणस्तर बढ़िका लागि विद्यालयहरुमा विद्युतिय सामग्री, ल्याव सामग्री , पुस्तकालय , आदिका लागि अनुदानको व्यवस्था गरेकी छु ।
- २) सामुदायिक विद्यालयको भौतिक पुर्वाधारको विकासको लागि आवश्यक बजेट विनियोजन गरेकी छु ।
- ३) अधिक विद्यार्थी संख्या भइ दरवन्दि अनुसारको शिक्षक उपलब्ध नभएका विद्यालयहरुलाई आवश्यक्तामा आधारित अनुदानको व्यवस्था गरेकी छु ।
- ४) सामुदायिक विद्यालयमा कार्यरत विद्यालय कर्मचारी , कार्यालय सहयोगी तथा प्राथमिक बाल विकास केन्द्रका सहजकर्ताका लागि बार्षिक पोशाक भत्ता वापत रु ५०००। दिने गरि बजेट व्यवस्था गरेको छु ।
- ५) निःशुल्क स्वास्थ्य उपचार पाउने नागरिकको हक्को कार्यान्वयन गर्न निःशुल्क औषधि वितरण गर्न तथा स्वास्थ्य चौकी तथा बर्थिङ सेन्टरको व्यवस्थापनका लागि आवश्यक बजेट विनियोजन गरेको छु ।
- ६) महिला स्वास्थ्य स्वयंसेविकाका लागि बार्षिक रूपमा प्रोत्साहन भत्ताको व्यवस्था गरेको छु ।
- ७) स्वास्थ्य सेवा सुविधा नपुगेका वडाहरु क्रमशः ६ र ८ मा गाउँकार्यपालिकाको कार्यालयको मातहत रहने गरि स्वास्थ्य सेवा केन्द्रको स्थापना गर्न , कार्यालय व्यवस्थापन गर्न तथा एक जना स्वास्थ्य कर्मचारीको दरवन्दिको व्यवस्था हुने गरि बजेट विनियोजन गरेको छु ।
- ८) प्राडबुड स्वास्थ्य चौकीमा स्थापना भएको ल्याव केन्द्रको संचालनको लागि एक जना ल्याव टेक्निसियनको तलव भत्ताका लागि आवश्यक बजेट विनियोजन गरेको छु ।
- ९) प्रत्येक महिलालाई स्वास्थ्य चौकीमा प्रसुति गराउने उदेश्य अनुरूप फालेलुड गाउँपालिकाका स्वास्थ्य चौकी भित्र प्रसुति गराउने तथा स्वास्थ्य चौकीको सिफारिसमा प्रसुति गराउने महिलाको लागि प्रोत्साहनका लागि आवश्यक बजेट विनियोजन गरेको छु ।
- १०) सुरक्षित र सफा पिउने पानीको सुनिश्चितताका लागि आवश्यक बजेट विनियोजन गरेको छु ।
- ११) मौलिक संस्कृति प्रवर्द्धनका लागि आवश्यक बजेट विनियोजन गरेको छु ।
- १२) लैज़िक समानता सुनिश्चित गर्नका निमित्त महिलाहरुलाई तालिम , अभिमुखीकरण , आय आर्जनका कार्यक्रम तथा महिलाहरुको व्यवसायीकता अभिवृद्धि गर्नका निमित्त आवश्यक बजेट विनियोजन गरेको छु ।
- १३) बाल क्लव गठन , सञ्चालन , नियमन तथा नीति निर्माणमा बालबालिकाको सहभागिता प्रवर्द्धन गर्न आवश्यक तालिम तथा अनुशिक्षण का लागि पर्याप्त बजेट विनियोजन गरेकी छु ।
- १४) विपन्न बालबालिकाका लागि पोशाक वितरण गर्ने कार्यक्रमलाई निरन्तरता दिँदै आवश्यक बजेट विनीयोजन गरेको छु ।
- १५) ज्येष्ठ नागरिकका लागि सम्मान कार्यक्रम गर्ने तथा ज्येष्ठ नागरिक दिवस मनाउन आवश्यक बजेट विनियोजन गरेकी छु ।
- १६) नेपाल सरकारबाट सामाजिक सुरक्षा भत्ता नपाएका "ग" र "घ" वर्गका फरक क्षमता भएका व्यक्तिहरुका लागि बार्षिक भत्ताको व्यवस्था गरेकी छु ।
- १७) दलित तथा आदीवासी जनजातिको विकासका लागि उक्त क्षेत्रमा पर्याप्त बजेट विनियोजन गरेकी छु ।
- १८) कुपोषण को अन्त्य गर्न र बहुक्षेत्रीय पोषण कार्यक्रम कार्यान्वयनमा ल्याउन आवश्यक बजेट विनियोजन गरेकी छु ।
- १९) युवाहरुका लक्षित गरि खेलकुद प्रतियोगिता आयोजना गरिनेछ । यस आर्थिक वर्षमा अध्यक्ष कप फुटबल प्रतियोगिता आयोजना गर्न आवश्यक बजेट विनियोजन गरेकी छु ।

#### ग) पूर्वाधार विकास :

- १) सडकको पहुँच नपुगेका वस्तिहरुमा सडकको पहुँच पुऱ्याउन आवश्यक बजेट विनियोजन गरेकी छु ।
  - २) निर्मित सडकको स्तरोन्नती , विस्तार र मर्मत सम्भारको लागि आवश्यक बजेट विनियोजन गरेकी छु । निर्माण सम्पन्न भएका सडकहरुको मर्मत सम्भारका लागि सडक हेरालुको व्यवस्था गर्न आवश्यक बजेट विनियोजन गरेकी छु ।
  - ३) कृषि उत्पादकत्व बृद्धि गर्ने उदेश्य सहित निर्मित सिँचाइ आयोजनाको मर्मत सम्भार तथा क्षमता विस्तार गरिनेछ ।
  - ४) थोक्तिम्बा क्षेत्रको बजार विकासको लागि विस्तृत बजार योजना निर्माणका लागि आवश्यक बजेट विनियोजन गरेकी छु ।
  - ५) गाउँपालिका भित्र रहेको सम्पुर्ण लघु जलविद्युत आयोजनाको प्रभावकारी सञ्चालनका लागि प्रयोगमा रहेका काठे पोललाई क्रमिक रूपमा विस्थापन गर्न आवश्यक बजेट विनियोजन गरेकी छु ।
  - ६) गाउँपालिका क्षेत्र भित्र क्रमिक रूपमा केन्द्रिय विद्युत प्रशारण विस्तार गर्न आवश्यक गृहकार्य गरिनेछ ।
  - ७) गाउँपालिका केन्द्रबाट जिल्ला सदरमुकाम जोड्ने छोटो दुरीको सडकका लागि हेवाखोला करिडोर निर्माणर्थ विस्तृत परियोजना प्रतिवेदन तयारीका लागि आवश्यक बजेट विनियोजन गरेकी छु ।
  - ८) गाउँपालिका भित्र न्युनतम १ मे.वा. सम्मको विद्युत उत्पादनको सम्भाव्यता अध्ययन गर्ने प्रयोजनार्थ आवश्यक बजेट विनियोजन गरेकी छु ।
- #### घ) बन, बाताबरण तथा विपद् व्यवस्थापन :
- १) गाउँपालिका भित्रका सामुदायीक बनमा बृक्षरोपण तथा नीजी बन विकास गर्न साभेदारीमा बृक्षरोपण कार्यक्रम सञ्चालन गर्न बजेट विनीयोजन गरेकी छु ।
  - २) गाउँपालिका भित्र बृक्ष नर्सरी स्थापनाका लागि आवश्यक बजेट विनियोजन गरेकी छु ।
  - ३) विपद् पुर्व तयारी जनचेतनाका लागि आवश्यक कार्यक्रमहरु ल्याइनेछ । विपदबाट पीडित व्यक्तिहरुका लागि विपद् व्यवस्थापन कोष मार्फत राहत उपलब्ध गराउन र एकीकृत वस्ति निर्माणका लागि जस्तापाता अनुदानमा उपलब्ध गराउन आवश्यक बजेट विनियोजन गरेकी छु ।
  - ४) फोहोरमैला व्यवस्थापन तथा सरसफाईको क्षेत्रमा पर्याप्त बजेट विनियोजन गरेकी छु ।
  - ५) विपद् न्युनीकरणका लागि अति विपन्न परिवारका लागि अनुदानमा जस्तापाता उपलब्ध गराउन आवश्यक बजेट विनियोजन गरेकी छु ।

### ड) सुशासन तथा संस्थागत विकास :

१. गाउँपालिकाका निर्वाचित पदाधिकारी तथा कर्मचारीहरुको क्षमता अभिवृद्धका लागि तालिम तथा प्रशिक्षणमा आवश्यक बजेट विनियोजन गरेकी छु ।
२. गाउँपालिकाको केन्द्रमा पुस्तकालय स्थापना तथा विद्युतिय हाजिरी प्रयोगमा ल्याउन , प्रतिक्षालय , तथा नागरिक बडापत्र निर्माणका लागि आवश्यक बजेट विनियोजन गरेकी छु ।
३. सार्वजनीक सुनुवाई तथा सामाजिक परिक्षणका लागि आवश्यक बजेट विनियोजन गरेकी छु ।
४. सेवा प्रवाहमा विद्युतिय सुचना प्रविधिको प्रयोग गर्न इन्टरनेट जडान तथा एक वार्डमा एक निःशुल्क वाइ फाई जोन स्थानपना गर्ने कार्यका लागि थप बजेट विनियोजन गरेकी छु ।
५. भ्रष्टचार विरुद्ध शुन्य शहनशीलताको नीतिको अवलम्बन गरिनेछ ।
६. मुस्कान सहितको सेवा प्रवाहका लागि कर्मचारीलाई प्रोत्साहित गर्ने नीति अवलम्बन गरिनेछ । गाउँपालिकामा कार्यरत कर्मचारीहरुको आवाशको लागि उचित प्रवन्ध गरिनेछ ।
७. सेवाग्राहीको समस्या पहिचान गर्ने र सेवा ग्राही सन्तुष्टि मापन गरि पृष्ठपोषण अनुसार सुधारका उपायहरु अवलम्बन गरिनेछ ।
८. गाउँपालिकाको समग्र तथा एकीकृत विकासको खाका तय गर्न तथा अध्ययन अवलोकनको माध्यमबाट अन्य स्थानीय तहहरुले अवलम्बन गरेका नविनतम प्रविधिको बारेमा जानकारी लिई तिनको कार्यान्वयमा सहजीकरणका लागि गाउँपालिका जनप्रतिनिधि, विषयगत शाखाका प्रमुख कर्मचारीहरु तथा स्थानीय सरोकारवालाहरु समावेश गरी अन्तर स्थानीय तह अवलोकन भ्रमण गर्न आवश्यक बजेट विनियोजन गरेकी छु

### सम्मानित सभाध्यक्ष ज्यु

- अब म फालेलुड गाउँपालिकाबाट आर्थिक वर्ष ०७५।०७६ मा गरिने मुख्य मुख्य क्रियाकलाप हरु प्रस्तुत गर्न चाहन्छु
१. मच्छेवुडमा बृहत खानेपानी आयोजना निर्माण गर्नका लागि रु ८५० लाख बजेट विनियोजन गरेकी छु ।
  २. पञ्चमुखी माध्यमिक विद्यालयको भवन निर्माणका लागि रु ३० लाख बजेट विनियोजन गरेकी छु ।
  ३. काठे पोललाई विस्थापन गर्न तथा स्तरोन्तती गर्न गाउँपालिका भित्रका लघु जलविद्युतलाई प्रवर्द्धन गर्न रु ८० पचास लाख बजेट विनियोजन गरेकी छु ।
  ४. एकीकृत बस्ति विकास कार्यक्रमलाई निरन्तरता दिई निर्माणधिन भवनको जस्तापाताका लागि अनुदान दिने व्यवस्था कार्यान्वयन गर्न उचित बजेट विनियोजन गर्न व्यवस्था गरेकी छु ।
  - ५) गाउँपालिका भित्रका सामुदायिक विद्यालयको भौतिक पुर्वाधार विकासका लागि रु ४०० लाख बजेट विनियोजन भएको छ ।

## सम्मानित सभाध्यक्ष ज्यु

अब म फालेलुड गाउँपालिकाको क्षेत्रगत व्यय प्रस्तुत गर्न चाहन्छु ।

क्र.सं	विषय गत क्षेत्र	अनुमानित व्यय(रु हजारमा )
१	आर्थिक विकास	१५९७९
२	सामाजिक विकास	३५१७९
३	पुर्वाधार विकास	४५५५८
४	बन , बाताबरण तथा विपद् व्यवस्थापन	८१२५
५	संस्थागत विकास , सेवा प्रवाह र सुशासन	३५७९
६	कार्यालय सञ्चालन चालु खर्च	४४८९६
७	कार्यालय सञ्चालन पूँजिगत खर्च	१८०००
८	सशर्त अनुदान	१२८५००
जम्मा व्यय		२९९८००

## सम्मानित सभाध्यक्ष ज्यु

अब म फालेलुड गाउँपालिकाको सम्पुर्ण व्यय को श्रोत को व्यवस्था प्रस्तुत गर्न चाहन्छु ।

क्र.सं.	विवरण	रकम
१	नेपाल सरकार बाट प्राप्त वित्तिय समानिकरण अनुदान	८६०००
२	नेपाल सरकार बाट प्राप्त राजश्व वाँडफाँड अनुदान	६४५७५
३	शसर्त अनुदान	१२८५००
४	प्रदेश सरकार वित्तिय समानिकरण अनुदान	३३२५
५	आन्तरिक राजश्व	२४००
६	अन्य	१५०००
जम्मा आय		२९९८००

सम्मानित सभाध्यक्ष महोदय ,

## फालेलुडको समृद्धिको आधार कृषि , पर्यटन, जलश्रोत र भौतिक पुर्वाधार

भन्ने नारालाई मुल नाराको रूपमा लिइ विकास व्यवस्थापन, दिगो विकास र सुशासनको प्रत्याभूति हुने बारबरण को श्रृजना गरिने छ ।

### र अन्त्यमा

यी सबै विविध पक्षहरूमा महत्वपूर्ण सहयोग पुऱ्याउनु हुने, आवश्यक सल्लाह र सुझाव प्रदान गर्नु हुने सम्मानित सभाका सम्पुर्ण सदस्यहरू , कार्यपालिकाका सदस्यहरू , विषयगत समितिका सदस्यहरू , राष्ट्रसेवक कर्मचारीहरू, सम्पुर्ण राजनीतिक दलका प्रतिनिधिहरू, नीजि क्षेत्र, नागरिक समाज , संचार क्षेत्र तथा सम्पुर्ण फालेलुड वासी आमा , बुबा , दाजु भाङ्ग तथा दिदि बहिनीहरूमा हार्दिक धन्यवाद ज्ञापन गर्न चाहन्छु ।